

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHA NUMRU TLETTAX

20 ta' April, 2016

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera s-Sinjorina Tiffany Ann Farrugia, s-Sur Joseph D'Amato, s-Sur Kenneth Farrugia u s-Sur David Abdilla.

SKUŻAT

Il-Kunsilliera Dr Jean Pierre Attard avża li ma setgħax jattendi minhabba x-xogħol tiegħu is-Sur Dino Bonnici avża li ma setgħax jattendi minhabba li qed jattendi kors ta'Kana, is-Sur Pierre Farrugia nforma li ma setgħax jattendi minhabba li jinsab marid. (dokl. Mehmuz)

Ambaxxatur taż-Żgħażaġh

Is-Sur Kaydem Schembri.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

MINUTI

13.1 KUNSIDERAZZJONI U APPROVAZZJONI TAL-MINUTI

- 13.1.1 Il-Kunsillier Joseph D'Amato nforma li fir-rigward ta' punt 12.6.1, hu attenda għal-laqgħa li saret fl-uffiċċju tal-Kunsill u tkellmu fuq l-attività proposta biex jingabru fondi għal NGO minn attività ta' tluq ta' tajr tal-karti.
- Wara l-laqgħa, l-membri ġew infurmati li bejjiegħa tal-ikel ma setgħux jattendu minhabba li l-attività ser issir fl-Imnarja u huma jinsabu diġa impenjati f'din l-attività. Min jieħu hsieb il-bar tal-Ġnien il-Ġibjun lest li jagħti l-għajnuna tiegħu billi jissupplixxi umbrelel tax-

xemx u donazzjoni.

Aktar dettalji jinghataw wara li ssir laqgħa oħra kif toqrob il-ġurnata tal-attività.

13.1.7 Ġew approvati l-minuti tat-tnax –il seduta.

13.2 APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA, KUNSILL LOKALI ŻĠHAŻAGH, ĠIEH IŻ-ŻURRIEQ U TAS-SOTTO KUMITAT ANZJANI U TAS-SOTTO KUMITAT KULTURA U TURIZMU

13.2.1 Ġew approvati l-minuti numru 23, tas-seduta tal-Kumitat Amministrattiv ta' Bubaqra li saret il-bieraħ 19 ta' April, 2016.

13.2.2 Ġew approvati l-minuti tal-Kunsill Lokali Żgħażaġh numru 12.

13.2.3 Fir-rigward tal-Minuti tal-laqgħa li saret fuq Ġieħ iż-Żurrieq u ċ-Ċittadin Ewlieni, il-Kunsillier Joseph D'Amato qal li f'din il-laqgħa ma kellhomx jattendu membri tal-Kunsill għax tali bord kellu jkun indipendenti. Hu zied jgħid li tali premijiet kellhom jinghataw fuq il-kriterji li kien hareġ l-istess Kunsill għalhekk hemm min hu nnominat li ma jissodisfax il-kriterji tar-regolamenti li kienu saru.

F'dan il-punt is-Sindku qal li kull attività li jipprova jorganizza dejjem isib il-kritika tal-Kunsillier Joseph D'Amato, meta hu min-naħa tiegħu dejjem heġġeġ u ta' l-ghajnuna lil kull kunsillier fl-attivitàjiet li jagħmlu. Hu zied jgħid li fil-Kunsill hawn kunsilliera li għalkemm għandhom sotto kumitat qatt jew ftit li xejn laqqgħu lill-kumitat u ma għamlu xejn mid-dekasteru tagħhom.

Il-Kunsillier Joseph D'Amato qal li l-argument tas-Sindku m'għandux x'jaqsam ma l-argument li qed jipprova jagħmel hu. Il-Kunsillier Joseph D'Amato qal li qed jgħid hu, hi kritika kostruttiva biex minbarra li l-Kunsill jimxi mar-regolamenti li kien għamel hu stess, l-attività tkun aħjar u b'mod aktar ordnat.

F'dan il-punt il-Kunsillier Joseph D'Amato qal li għaladarba s-Sindku qed iwaqqfu milli jkompli u mhux qed jaċċetta kritika kostruttiva, ser ikollu jieqaf, għalkemm ma jaqbel xejn ma kif tmexxa tali kumitat.

Ġew approvati il-minuti tas-sotto kumitat premju Ġieh iż-Żurrieq.

- 13.2.4 Ġew approvati l-minuti numru tas-Sotto Kumitat Anzjani u dawk tas-Sotto Kumitat Kultira u Turizmu.

13.3 APPROVAZZJONI tal-minuti tar-Regjun Nofsinhar

- 13.3.1 Il-Viċi Sindku Rita Grima nfurmat lill-Kunsill li ser torganizza attivita' għall-persuni b'diżabilita fit-30 ta' April, 2016, fejn dawk il-persuni kollha b'diżabilita u persuna li ser takkumpanjhom ser tattendi bla ħlas. L-attivita' ser tkun bit-trasport b'kollox u ser tkun tikkonsisti f'mawra fil-ġnien ta' Sant Anton u quddiesa mill-Arċipriet Rev Dun Karm Mercieca u mill-Viċi Arċipriet Dun Raymond Cassar. Tali fondi ser jinghataw mir-Regjun Nofsinhar.

Ġew approvati l-minuti tar-Regjun Nofsinhar numru 32.

13.4 KOMUNIKAZZJONI MIS-SINDKU

- 13.4.1 Is-Segretarju Eżekuttiv ġibdet l-attenzjoni fuq t-talba li għamel il-Kunsillier Dino Bonnici, fejn talab lill-Kunsill biex għal seduta oħra tinbidel il-ġurnata tas-seduta minhabba li ser ikun qed jattendi kors ta' Kana.

Is-Sindku qal li jekk il-Kunsill ibiddel il-ġurnata tas-seduta għall-Kunsillier wiehed li ma jkunx jista jattendi, jkun irid ibiddel il-ġurnata għal drabi oħra meta kunsilliera oħra ma jkunux jistghu jattendu. Għalhekk ma qabilx ma din it-talba u enfasizza li l-Kunsill għandu jżomm il-ġurnata tal-Erbgħa għas-seduti tal-Kunsill.

- 13.4.2 Is-Segretarju Eżekuttiv ressqet email mis-Sočjeta Muzikali Santa Katarina VM, fejn talbu:

li l-etika titlob li l-Kunsill Lokali, bħala entita' responsabbli għall-pubblikazzjoni tal-kalendaru, għandu johroġ dikjarazzjoni fuq il-ħarġa li jmiss tal-Kunsill News biex jikkoregi pubblikament l-iżball li sar.

Is-Sindku qal li l-Kunsill hu l-oghla entita fil-lokal u m'għandu ikun imponut minn hadd biex jagħmel kif jintalab. Kien hemm qbil li tali talba ma tintlaqax.

- 13.4.3 Is-Segretarju Eżekuttiv avviċinat Perit speċjalizzata minn restawr ta' postijiet storiċi, biex lill-Kunsill Lokali tatih stima għal restawr tan-niċċa ta' San Mikiel li tinsab fi Triq San Bartilmew.

L-istima tax-xogħol tal-perit, restawr u permessi tal-Awtorita' tal-Ippjanar tlaħħaq l-€5,100.

Wara diskussjoni kien hemm qbil li ssir l-applikazzjoni meħtieġa lill-Awtorita' tal-Ippjanar u l-Kunsill jagħti x-xogħol ta' preparazzjoni lill-Perit Audrey Anne Bonnici li hi speċjalizzata fil-qasam tar-restawr, biex tipproċedi bix-xogħol meħtieġ.

Kien hemm qbil li l-fondi tar-restawr jistgħu jingibu minn fondi mogħtija mir-Regjun Nofsinhar jew mill-fondi tal-Unjoni Ewropeja.

F'dan il-hin daħal għas-seduta l-Kunsillier Kenneth Farrugia (hin 18:30)

- 13.4.4 Is-Segretarju Eżekuttiv ressqet proposta mill Awtorita tal-Ippjanar biex il-Kunsill Lokali jahtar persuna li tkun inkarigata mis-sistema l-ġdida online tal-awtorita'. Din il-persuna ser tkun ukoll inkarigata li tattendi għal-laqgħat/board meetings tal-awtorita'. Kien hemm qbil li l-persuna maħtura tkun il-Kunsillier responsabbli – Dr Jean Pierre Attard.

- 13.4.5 Is-Segretarju Eżekuttiv ressqet stima ta' xogħol li hemm bżonn li jsir fir-rigward ta' dawl, madwar il-Mithna tax-Xarolla. Tali dawl għandu ħsarat konsiderevoli u meta tagħmel ftit xita qed jisparkja u taqa is-circuit breaker. Hi qalet li l-istima għall-manutenzjoni u bdil tal-bozoz kollha għal LED tlaħħaq għal €3066.

Kien hemm qbil li li jsir ix-xogħol meħtieġ minn Nexos Lightning – il-kumpanija li għandha l-kuntratt mal-Kunsill.

- 13.4.6 Il-Viċi Sindku Rita Grima ressqet proposta li għamel id-Dipartiment tal-Gvern Lokali biex fil-11 u t-12 ta' Mejju, l-Kunsill Lokali jixgħel post b'kulur, blue, vjola jew aħdar biex jagħti sapport lil ME, CFS u lill-persuni li jsofru minn fibromyalgia. Kien hemm qbil il-Kunsill jingħaqad ma' din il-kampanja u dawwal il-Mithna tax-Xarolla b'dawl aħdar.

Is-Sindku ppropona li l-Kunsill iqabbad lill-iScouts biex jieħdu ħsieb ix-xogħol meħtieġ.

- 13.4.7 Is-Segretarju Eżekuttiv ressqet talba ta' persuna li ila titlob għall-bozza ġdida fl-area ta' Guzman fi Triq il-Fulija. Kien hemm qbil li minhabba li tali bozza ma tinvolvix hafna flus minhabba li hemm il-cables għaddejnin, issir

l-ordni ghax-xoghol.

- 13.4.8 Is-Segretarju Eżekuttiv ressqet ilment li għamlu xi residenti minn Vjal l-Indipendenza biex issir speed camera/CCTV minhabba l-veloċità eċċessiva li qed jgħaddu l-vetturi minnha.

Kien hemm qbil unanimu li tali talba ma tintlaqax minhabba li ma jarax il-bżonn li f'tali triq isir sewqan eċċessiv aktar minn toroq oħra fiż-Żurrieq.

13.5 PQ 2401 u 2402 (dok 2 mehmuz)

- 13.5.1 Is-Segretarju Eżekuttiv ressqet Mistoqsijiet Parlamentari numru 2401 u 2402 :

- Peress li t-traffiku kollu li jkun għaddej minn Vjal l-Indipendenza lejn il-Mithna tax-Xarolla jrid bil-fors jgħaddi minn Triq Gwann Camilleri, jista l-junction bejn dawn it-toroq jiġu ddisinjati biex ma jibqgħux ta' periklu għar-residenti li joqogħdu fl-akwata?

Kien hemm qbil unanimu li talbiet simili jridu jiġu indirizzati direttament lill-Transport Malta.

- Biex issir zebra crossing fi Vjal l-Indipendenza k/m Triq Gwann Zammit.

Kien hemm qbil li meta l-Kunsill Lokali talab biex isiru zebra crossings fi Vjal l-Indipendenza, hadd mir-residenti ma riedha quddiem ir-residenza tiegħu, minhabba ostakolar ta' parkeġġ.

Ir-risposti ta' dawn il-mistoqsijiet parlamentari għandhom ikunu hekk kif mitkelma fis-seduta.

13.6 Attivitajiet ta' Jum iż-Żurrieq

- 13.6.1 Is-Sindku Ignatius Farrugia qal li ser jitkellem ukoll f'isem il-Kunsillier inkarigat mill-attivitajiet – Is-Sur Pierre Farrugia li illum jinsab assenti għas-seduta.

Is-Sindku qal li għal din is-sena l-attivitajiet ta' Jum iż-Żurrieq ser isiru fl-ewwel ta' Ġunju, 2016, fid-Day Centre, mis-19:30 'l quddiem - fejn ser jingħataw il-premijiet – Cittadin Ewlieni u Ġieħ iż-Żurrieq u rikonoxximenti oħra. Għal din l-attività ser ikunu qed jagħmlu marċ l-iscouts taż-Żurrieq minflok wahda mill-baned tal-lokal minhabba l-ispejjeż kbar li kienu qed jiswew u minhabba li l-marċ li kien qed isir, kien qed

ikun sfurzat u ma jkunx hemm attendenza mir-residenti.

L-attivit  fid-Day Centre giet mitluba li ssir taht il-patro inju tal-Ministru responsabbli mill-Gvern Lokali, imma minhabba x-xoghol parlamentari ghad ma kienx hemm konferma tal-attendenza tieghu.

- 13.6.2 Is-Sindku nforma ukoll li l-Kunsill inghata s-somma ta'  4,000 biex jintnefu f'attivit  ta' Festa Hut li ser issir il-Hadd 5 ta'  unju, 2016, li x-xoghol ta' preparamenti ghadhom ghaddejjin.
- Il-Kunsilliera David Abdilla u Tiffany Ann Farrugia nfurmaw li ma setghux jattendu minhabba safar u studju rispettivament.

13.7 *Increament fis-salarju tal-Impjegat Omar Farrugia*

- 13.7.1 Is-Segretarju E ekuttiv infurmat lill-Kunsill li l-iskrivan Omar Farrugia jmissu jitla l-ewwel notch fl-iskala 15. Kien hemm qbil ma dan.

13.8 *Audited Financial Statements*

- 13.8.1 Is-Segretarju E ekuttiv ressqet l-Audited Financial Statements li hejjiet l-accountant tal-Kunsill. Dawn  ew approvati biex jintbaghtu.

13.9 *Rapport Finanzjarju ta' Kull kwart – l-ewwel kwart*

- 13.9.1 Is-Segretarju E ekuttiv ressqet ir-rapport finanzjarju tal-ewwel kwart li thejja mill-accountant tal-Kunsill. Dan  ie approvat biex jintbaghat.

13.10 *Approvazzjoni: Xoghljiet u Servizzi*

- 13.10.1 Il-Vi i Sindku Rita Grima ressqet talba ta' resident li talab li jsir rubber mal-barrier li tinsab fi Triq De Mello. Ma kienx hemm qbil fuq dan.

- 13.10.2 Il-Kunsillier Tiffany Ann Farrugia ressqet talba ta' resident li jo ghod fi Triq il-Barrieri u li minhabba li t-triq hi dejqa, meta jkun hemm il-vetturi pparkjati fa cata tal-garaxx, ma jkunx jista jo ro  u jid ol fil-garaxx. Il-Kunsillier qed titlob li jsiru double yellow lines fa cata ta' tali garaxx.

Kien hemm qbil li l-ka  j i nve tigat u tintalab l-approvazzjoni ta' Transport Malta.

- 13.10.3 Il-Kunsillier Tiffany Ann Farrugia ressqet talba biex isir dust bin f'Misrah Santa Marija f'Bubagra vi in il-

bankijiet, minhabba li qed ikun hemm hafna skart. Kien hemm qbil li tali talba titressaq lill-Kumitat Amministrattiv ta' Bubaqra.

- 13.10.4 Il-Kunsillier Kenneth Farrugia talab biex jinqata' ħaxix fit-toroq mhux urbani fosthom Triq Hal Far u s-side roads tagħha, u Triq San Tumas.
Kien hemm qbil li x-xogħol fi Triq Hal Far, jingħata b'direct order lill-Kuntrattur tal-knies li għandu l-Kunsill u x-xogħol fi Triq San Tumas jingħata lill-haddiema tal-IPSL/ETC.

Il-Kunsillier Kenneth Farrugia talab ukoll biex jitnadda l-akwata tax-Xewki. Kien hemm qbil li tintalab l-għajjnuna tad-Direttur tal-Indafa Pubblika s-Sur Ramon Deguara, fir-rigward.

- 13.10.5 Il-Kunsillier David Abdilla talab li ssir l-ordni għax-xogħol ta' refresh tas-central line ta' Triq il-Qrendi. Kien hemm qbil fuq dan.

- 13.10.6 Il-Kunsillier Kenneth Farrugia talab li jsir refresh ta' linji sofor fi Triq il-Midra. Kien hemm qbil li tali talba issir lill-Kumitat Amministrattiv ta' Bubaqra.

- 13.10.7 Il-Kunsillier Joseph D'Amato għbed l-attenzjoni tal-Kunsill biex jelenka punti ta' burokrazija li jsib il-Kunsill biex iressaqhom waqt laqgħa msejha apposta fil-11 ta' Mejju.

- 13.10.8 Il-Kunsillier Joseph D'Amato għbed l-attenzjoni li l-Kuntrattur Callus Landscaping, għalkemm ilu diġa xahrejn jaħdem fiż-Żurrieq, għadu ma ħawwilx fjura waħda u f'Bubaqra kien biss illum li għamel xi xogħol fi Triq San Martin.

Is-Sindku fahhar ix-xogħol li għamel l-istess kuntrattur fi Ġnien il-Ġibjun wara nuqqas ta' xogħol ta' sena shieħa li ma kienx għamel il-kuntrattur Wastecollection Ltd. Hu zied jgħid li haddiem minn tal-ETC irnexxielu jqabba il-pompa tal-ilma biex ikun jista jissaqqa Ġnien il-Ġibjun.

13.11 KUNSIDERAZZJONI U APPROVAZZJONI TAL-ISKEDA TA' PAGAMENTI

- 13.11.1 Is-Segretarju Eżekuttiv ipprezentat l-iskeda ta' pagamenti anessa bhala **Dok 2** għall-ammont totali ta' **€42,758.94**.

Il-mozzjoni għaddiet u l-iskeda ta' pagamenti ġiet iffirmata mis-Sindku Ignatius Farrugia, mill-Viċi Sindku Rita Grima u mill-Kunsillier Joseph D'Amato.

13.12 DATA GĦAS-SEDUTA LI JMISS

- 13.12.1 Il-laqgħa ntemmet b'dan l-item fuq l-aġenda fit-19:30. Il-Kunsilliera preżenti qablu li d-data tal-laqgħa li jmiss issir nhar l-Erbgħa 25ta' Mejju, 2016 fis-6.00ta' filgħaxija.

Konfermati, illum 25 ta' Mejju, 2016.

IFFIRMATA

Ignatius Farrugia
Sindku

IFFIRMATA

Josianne Cilia Mumford
Segretarju Eżekuttiv